

પ્રસાર ભારતી  
સમાચાર વિભાગ, આકાશવાણી, અમદાવાદ

DATE: 28-07-2025  
DAY : MONDAY

MIDDAY: 1.20 TO 1.30  
NATIONAL NEWS

નમસ્કાર, આકાશવાણી,  
OPENING SIGNATURE TUNE  
સમાચાર અનિલ પટેલ વાંચે છે.

મુખ્ય સમાચાર

(મ્યુઝિક અંડરપ્લે)

- 1) વિરોધ પક્ષોના હોબાળા વચ્ચે સંસદનાં બંને ગૃહોની રાજ્યસભાની કાર્યવાહી 2 વાગ્યા સુધી સ્થગિત.
- 2) જમ્મુ કાશ્મીરમાં અમરનાથ યાત્રામાં અત્યાર સુધી ત્રણ લાખ 77 હજાર યાત્રાળુઓએ ભાગ લીધો.
- 3) ઈટલીના વિશ્વ-વિદ્યાલયે જણાવ્યું છે કે, કોવિડ મહામારી દરમિયાન રસીની મદદથી 25 લાખથી વધુ લોકોના જીવ બચાવી શકાયા.
- 4) અમેરિકા અને ચીન આજે સ્વીડનમાં વેપાર વાટાઘાટનો નવો તબક્કો શરૂ કરશે.
- 5) જ્યોર્જિયામાં મહિલા ચેસ વિશ્વ-કપની ફાઈનલમાં આજે ગ્રાન્ડ માસ્ટર કોનેરૂ હમ્પી અને આંતર-રાષ્ટ્રીય માસ્ટર દિવ્યા દેશમુખ વચ્ચે ટ્રાઈબ્રેકરનો મુકાબલો.

સમાચારને અંતે

(આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## LSRS ADJOURN

વિરોધ પક્ષનાં હોબાળા વચ્ચે સંસદનાં બંને ગૃહોની કાર્યવાહી બપોરે બે વાગ્યા સુધી સ્થગિત કરવામાં આવી. લોકસભાની કાર્યવાહી આજે સવારે 11 વાગ્યે શરૂ થઈ ત્યારે અધ્યક્ષ ઓમ બિરલાએ પ્રશ્નકાળ શરૂ કર્યો. દરમિયાન વિરોધ પક્ષના સભ્યોએ બિહારમાં વિશેષ સઘન સમીક્ષા- S.I.R. અભિયાન અને અન્ય મુદ્દાઓને પરત લેવાની માગ અંગે સૂત્રોચ્ચાર શરૂ કરી દીધા.

શ્રી બિરલાએ વિરોધ પક્ષના સભ્યોને પ્રશ્નકાળ ચાલવા દેવા મંજૂરી આપવા આગ્રહ કરતા કહ્યું, આ મહત્વનું કામ છે અને તેમાં વિરોધ પક્ષે ભાગ લેવો જોઈએ.

વિરોધ પક્ષના હોબાળા વચ્ચે લોકસભાની કાર્યવાહી એક વાગ્યા સુધી સ્થગિત કરવામાં આવી હતી. જોકે ગૃહ પુનઃ મળ્યું ત્યારે પણ વિરોધ પક્ષોએ શોર-બકોર કરતાં કાર્યવાહી બપોરે બે વાગ્યા સુધી સ્થગિત કરવામાં આવી.

બપોરે બે વાગે સંસદમાં ઓપરેશન સિંદૂર પર ચર્ચા શરૂ થવાની શક્યતા છે.

.....

## JK AMARNATH YATRA

જમ્મુ અને કાશ્મીરમાં ચાલી રહેલી અમરનાથ યાત્રામાં અત્યાર સુધીમાં ત્રણ લાખ 77 હજારથી વધુ યાત્રાળુઓએ ભાગ લીધો છે. શ્રીનગરમાં દશનામી અખાડા બિલ્ડિંગમાં શ્રી અમરેશ્વર મંદિરમાં ગઈકાલે “છડી સ્થાપના” સમારોહ યોજાયો. હવે આવતીકાલે નાગપંચમીએ મંદિરમાં છડી પૂજા કરવામાં આવશે. જ્યારે છડી મુબારકની અંતિમ યાત્રા ચોથી ઓગસ્ટે પવિત્ર ગુફા મંદિર તરફ શરૂ થશે.

ઉલ્લેખનીય છે કે, છડી મુબારક પરંપરાગત રીતે શ્રીનગર શહેરના બુધશાહ ચોક વિસ્તારમાં આવેલા દશનામી અખાડા બિલ્ડીંગમાં અમરેશ્વર મંદિરમાં રાખવામાં આવે છે.

.....

## COVID VACCINE

કોવિડ મહામારી દરમિયાન રસીની મદદથી 25 લાખથી વધુ લોકોના જીવ બચાવી શકાયા હતાં. ઈટલીના એક વિશ્વ-વિદ્યાલયના અભ્યાસમાં એ વાત સામે આવી કે, કોવિડની પ્રતિ 5 હજાર 400 રસીથી ઓછામાં ઓછા એક વ્યક્તિનો જીવ બચાવી શકાયો.

કોવિડ સંક્રમણ પહેલા રસી લગાવનારા અંદાજે 82 ટકા લોકોનો જીવ બચાવી શકાયો, જેમાં 90 ટકાથી વધુ લોકો 60 વર્ષ કે તેનાથી વધુ વયના હતા. 57 ટકા લોકોનો જીવ કોવિડ સંક્રમણથી પીડિત થયાની શરૂઆતના દિવસોમાં જ બચાવાયો. અગાઉ પણ આ અંગે ઘણા અભ્યાસ પ્રકાશિત થયા છે, પરંતુ ઈટલીના વિશ્વ-વિદ્યાલયનો વર્તમાન અભ્યાસ વધુ વ્યાપક છે.

.....

## PUNJAB - 9 DEAD

પંજાબમાં, ગઈકાલે રાત્રે લુધિયાણા અને જલંધર જિલ્લામાં બે અલગ અલગ ઘટનાઓમાં નવ લોકોના મોત થયા અને 19 લોકોને બચાવી લેવાયા. માનકવાલ ગામના 29 શ્રદ્ધાળુઓને લઈ જતું વાહન લુધિયાણાની સરહિંદ નહેરમાં પડી જતાં બે બાળકો અને ત્રણ મહિલાઓ સહિત છ લોકોના મોત થયા હતા. જ્યારે ચાર લોકો ગુમ છે, અને 19 લોકોને બચાવી લેવાયા હતા.

દરમિયાન, અન્ય એક ઘટનામાં, જલંધરની સ્થાનિક સિવિલ હોસ્પિટલમાં પાંચ દર્દીઓમાંથી ત્રણ દર્દીઓનું ઓક્સિજન પ્લાન્ટમાં ટેકનિકલ ખામી સર્જતાં મૃત્યુ થયું હતું. એક અન્ય દર્દીની હાલત ગંભીર છે.

રાજ્યના આરોગ્ય મંત્રી બલબીર સિંહે તપાસના આદેશ આપ્યા છે. હોસ્પિટલની મુલાકાત લીધા બાદ તેમણે 24 કલાકમાં અહેવાલ માંગ્યો હતો.

#### DAY BARABANKI STAMPEDE

ઉત્તરપ્રદેશના બારાબંકીમાં આજે વહેલી સવારે ટીનના શેડ પર વીજળીનો તાર પડવાથી ભાગદોડની સ્થિતિ સર્જાઈ, જેમાં 2 લોકોના મોત અને 17 લોકો ઈજાગ્રસ્ત થયાના અહેવાલ છે. પ્રાચીન અવસાનેશ્વર મહાદેવ મંદિરની બહાર શ્રાવણ માસના ત્રીજા સોમવારે ભક્તોની કતાર લાગી હતી ત્યારે આ ઘટના બની.

મુખ્યમંત્રી યોગી આદિત્યનાથે આ ઘટના પર દુઃખ વ્યક્ત કર્યું છે અને ઈજાગ્રસ્તોની યોગ્ય સારવાર સુનિશ્ચિત કરવા અધિકારીઓને નિર્દેશ આપ્યા છે. તેમણે શોકગ્રસ્ત પરિવારોને પાંચ લાખ રૂપિયાની સહાયની પણ જાહેરાત કરી છે.

બારાબંકી જિલ્લા મેજિસ્ટ્રેટ સુશાન્ત ત્રિપાઠીએ કહ્યું, શ્રદ્ધાળુઓ શ્રાવણના ત્રીજા સોમવારે દર્શનાર્થે એકઠા થયા હતા. દરમિયાન વીજળીના તાર પર કેટલાક કપિરાજે કૂદકો મારતા તે તાર ટીનની છત પર પડતાં 19 લોકોને વીજળીનો ઝટકો લાગ્યો હતો. ઈજાગ્રસ્તોને ત્રિવેદી ગંજ સામુદાયિક આરોગ્ય કેન્દ્ર ખાતે લઈ જવામાં આવ્યાં છે.

#### MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## US CHINA TALKS

અમેરિકા અને ચીન આજે સ્વિડનના સ્ટાકહોલ્મમાં વેપાર વાટાઘાટનો નવો તબક્કો શરૂ કરશે. અમેરિકાના નાણામંત્રી સ્કાટ બેસેન્ટ અને ચીનના નાયબ પ્રધાનમંત્રી હૅ લિફેન્ગ આ વાતચીતમાં સામેલ થશે.

અમેરિકા અને ચીન વચ્ચે આ વાટાઘાટ યુરોપિયન સંઘ અને જાપાનની સાથે અમેરિકાના વેપાર કરાર પર હસ્તાક્ષર થયા બાદ તરત જ થઈ રહી છે. આ બેઠકમાં બંને દેશ વર્તમાન વેપાર યુદ્ધવિરામના 90 દિવસ લંબાવવા પર સંમત થઈ શકે છે. વર્તમાન કરાર આગામી 12 ઓગસ્ટે પૂર્ણ થઈ રહ્યો છે.

.....

## THAILAND COMBODIA CONFLICT

થાઈલેન્ડ અને કમ્બોડિયા વચ્ચે સરહદ વિવાદ પર આજે મલેશિયામાં બેઠક યોજાશે. થાઈલેન્ડના કાર્યકારી પ્રધાનમંત્રી ફૂમથમ વેચાયાચાચી થાઈલેન્ડના પ્રતિનિધિ મંડળનું નેતૃત્વ કરશે. જ્યારે કમ્બોડિયાના પ્રધાનમંત્રી હૂન મેનેટ પણ આ વાતચીતમાં સામેલ થાય તેવી શક્યતા છે.

દરમિયાન થાઈલેન્ડ—કમ્બોડિયા સરહદ સંઘર્ષમાં મૃતકોની સંખ્યા વધીને 32 થઈ છે અને 130થી વધુ લોકો ઈજાગ્રસ્ત થયા છે. સંઘર્ષના કારણે કેટલાક લોકોએ વિસ્થાપિત પણ થવું પડ્યું છે. ગઈકાલે ચોથા દિવસે પણ આ સંઘર્ષ યથાવત્ રહ્યો હતો. હાલમાં થાઈલેન્ડે સરહદી વિસ્તારોમાં માર્શલ લાગુ કરી દીધો છે.

અમેરિકાના રાષ્ટ્રપ્રમુખ ડબ્લ્યુ ટ્રમ્પે ગત રાત્રે સ્કોટલેન્ડમાં પત્રકારોને કહ્યું, તેમણે બંને દેશ સંઘર્ષ યથાવત્ રાખશે તો વેપાર કરાર પર પ્રતિબંધ મુકવાની ચેતવણી આપી છે. તેમણે મલેશિયામાં આજે યોજાનારી બેઠક મહત્વની સાબિત થશે તેવો વિશ્વાસ પણ વ્યક્ત કર્યો.

.....

## CHES WORLD CUP TIEBREAKS

જ્યોર્જિયાના બાટુમીમાં મહિલા ચેસ વિશ્વ-કપની ફાઈનલમાં આજે ભારતનાં ગ્રાન્ડ માસ્ટર કોનેરુ હમ્પી અને આંતર-રાષ્ટ્રીય માસ્ટર દિવ્યા દેશમુખ ટ્રાઈબ્રેકરમાં ટકરાશે. ફાઈનલમાં આ બંને ખેલાડી વચ્ચે અગાઉની બે મેચ ડ્રૌ રહી હોવાથી વિજેતાનો નિર્ણય હવે ટાઈબ્રેકરથી કરાશે. ભારતીય સમય મુજબ, આ મેચ બપોરે દોઢ વાગ્યાથી શરૂ થશે.

ટ્રાઈબ્રેકરમાં ૬૫—૬૫ મિનિટની બે રૅપિડ મેચ રમાશે. રૅપિડમાં પણ પાઈન્ટ બરાબર રહેશે તો પાંચ મિનિટની બીજી બે મેચ રમાશે. ત્યારબાદ પણ જો મુકાબલો ડ્રૌ રહે તો ત્રણ-ત્રણ મિનિટની બે બ્લિટ્ઝ મેચ રમાશે.

.....

## JAGDEESAN REPLACED PANT

ઇંગ્લેન્ડના ઓવલમાં આ ગુરુવારે ભારત અને ઇંગ્લેન્ડ વચ્ચે એન્ડરસન-તેંડુલકર ટ્રાફીની પાંચમી અને છેલ્લી ક્રિકેટ ટેસ્ટ મેચ રમાશે. ભારતીય ક્રિકેટ નિયંત્રણ બોર્ડ- BCCI-એ આ મેચમાં વિકેટકિપર અને બેટ્સમેન રિષભ પંતની જગ્યાએ નારાયણ જગદીશનને ટીમમાં સામેલ કર્યા છે.

ઉલ્લેખનીય છે કે, માન્યેસ્ટરમાં ઇંગ્લેન્ડ સાથેની ચોથી ક્રિકેટ ટેસ્ટ મેચમાં રિષભ પંતને જમણાં પગમાં ઈજા પહોંચી હતી.

.....

## WORLD UNIVESITY GAMES 2025

ભારતે જર્મનીમાં યોજાયેલી વર્લ્ડ યુનિવર્સિટી ગેમ્સમાં 2 સુવર્ણ, પાંચ રજત અને પાંચ કાંસ્ય ચંદ્રક સહિત 12 ચંદ્રક જીત્યા છે. રાઈન-રૂહર ખાતે ભારતીય દળે પાઈન્ટ ટેબલમાં 20-મા સ્થાને રહીને પોતાનું અભિયાન પૂર્ણ કર્યું.

રમતમાં છેલ્લા દિવસે મહિલાઓની ત્રણ હજાર મિટર સ્ટીપલચેઝમાં ભારતનાં ચંકિતા ધ્યાનીએ રજત ચંદ્રક જીત્યો. આ રમતોમાં જાપાન ૩૪ સુવર્ણ ચંદ્રક સાથે ટોચ પર, ચીન ૩૦ સુવર્ણ સાથે બીજા અને અમેરિકા ૨૮ સુવર્ણ ચંદ્રક સાથે ત્રીજા સ્થાને રહ્યું.

.....

#### **TEJASWIN DECATHLON RECORD**

ભારતના તેજસ્વિન શંકરે ગઈકાલે પોલેન્ડમાં આયોજિત વિસ્લો કઝાપિવસ્કી મેમોરિયલ ૨૦૨૫ એથલેટિક્સ મીટમાં ૭ હજાર ૮૨૬ પોઈન્ટ મેળવીને ચોથા સ્થાને રહીને બીજો વખત નવો રાષ્ટ્રીય ડેકાથ્લોન રેકોર્ડ બનાવ્યો છે.

૨૬ વર્ષીય ખેલાડીએ ૭,૬૬૬ પોઈન્ટના તેના અગાઉના શ્રેષ્ઠ સ્કોરને વટાવી દીધો હતો, જેના કારણે તેને ૨૦૨૨ માં હાંગઝોઉમાં એશિયન ગેમ્સમાં રજત ચંદ્રક મળ્યો હતો. ચેક રિપબ્લિકના ઓન્ડ્રેજ કોપેકીએ, ૮ હજાર ૨૫૪ પોઈન્ટ સાથે ટાઇટલ જીત્યું છે.

.....

#### **GERMANY TRAIN ACCIDENT**

દક્ષિણ-પશ્ચિમ જર્મનીમાં ગઈકાલે એક ટ્રેન પાટા પરથી ઉતરી જવાથી ત્રણ લોકોના મોત થયા. જ્યારે કેટલાક લોકો ઈજાગ્રસ્ત થયા છે. આ દુર્ઘટના બાડેન—વુર્ટેમબર્ગ રાજ્યના રિડલિન્ગન શહેર પાસે સર્જઈ હતી. આ ટ્રેનમાં અંદાજે ૧૦૦ યાત્રીઓ સવાર હતા. ભૂસ્ખલનના કારણે આ દુર્ઘટના સર્જઈ હોવાનું જર્મનીના માધ્યમોએ જણાવ્યું છે.

.....

#### **CHINA LANDSLIDE**

ચીનના દક્ષિણ-પશ્ચિમ યુનાના પ્રાંતમાં ગઈકાલે થયેલા ભૂ-સ્ખલનના કારણે પાંચ લોકોના મોત થયા છે. સ્થાનિક અધિકારીઓએ કહ્યું, અવિરત વરસાદ બાદ લાન્કાન્ગ લાહુ સ્વાયત્ત કાઉન્ટીમાં એક માર્ગ પર ભૂસ્ખલન થતાં પાંચ લોકોને લઈ જતા કાર દબાઈ ગઈ.

અઝ્નિશમન કર્મચારીઓ, પોલીસ અધિકારીઓ અને આરોગ્ય તથા કટોકટી પ્રતિક્રિયા દળ સહિત 80થી વધુ લોકો પાંચ ઉત્ખનન મશીનની મદદથી બચાવ અભિયાનમાં જોડાયા હતાં.

.....